



Sfidi ta' Żminijietna fit-Talb

Settembru 2019

Merħba! Il-Papa jstieden lil bnedmin ta' rieda tajba sabiex ningħaqdu flimkien u nitolbu: **Biex il-politiċi, x-xjenzati u l-ekonomisti jaħdmu flimkien biex iħarsu l-ibħra u l-oċeani għad-dinja.**



Ningabar:

Insib post komdu. Niprova ningabar fil-preżenza t'Alla u niringrazzjah għal dak kollu li hawn madwari, għall-immensità tal-ħolqien tiegħu u tal-mod li aħna parti minn dan il-ħolqien.



Fatt ċkejken:

Oceana Inc. hija organizzazzjoni li taħdem flimkien ma' riċerkaturi, organizzazzjonijiet non-governattivi, il-gvern federali, popli indiġeni u l-industrija tas-sajd biex tistudja l-abitat sensitiv marittimu u biex titkellem favur il-protezzjoni tiegħu. Il-familja Oceana twaqqfet fl-2001 u tinkludi organizzazzjonijiet fil-Brazil, il-Belize, iċ-Ċili, l-Unjoni Ewropea, il-Peru, il-Filippini u l-Istati Uniti. L-organizzazzjonijiet tal-Oceana jaħdmu f'diversi reġjuni biex jeducaw lill-pubbliku dwar il-ħarsien tal-oċeani u biex jinfluwenzaw lil dawk li jieħdu d-deċiżjonijiet.



Waqt espedizzjoni bħala parti mill-proġett Life Baħar, li kien qed issir f'Malta ftit taż-żmien ilu, ir-Ranger, vapur tal-Oceana, iltaqa' ma' fekruna mill-ispeċi mhedda loggerhead li kienet imħabbla ma' konz. L-għaddas Aarón Sáenz qabeż fil-baħar biex iħollha allavolja dan ma kienx parti mill-pjan. L-espidizzjoni spezzjonat abitati sensitivi tal-oċean, bħal qigħan tal-ħaxix tal-baħar, sikek u għerien taħt il-baħar, biex b'hekk ikabbru l-parkijiet marittimi li diġà hemm madwar Malta. Ir-riżultat ta' dan il-proġett kien li iktar minn 35 fil-mija tal-ibħra Maltin issa huma protetti.

(Għal aktar informazzjoni, żur is-sit elettroniku <https://lifebahar.org.mt/>)



Naħseb ffit:

Kemm jien infurmat/a dwar l-impatt tal-bniedem fuq l-ibħra u l-oċeani tad-dinja? Naf kif l-ibħra u l-oċeani jaffettwaw mill-viċin il-ħajja ta' kuljum?



Nitlob:

Mulej, għinna sabiex nifħu moħħna biex nifħmu l-impatt li aħna, bħala razza umana, għandna fuq l-ibħra tagħna u għinna nirbħu r-reżistenza tagħna biex inbiddu l-istil ta' ħajja li qed ngħixu biex nibzghu għall-ħajja fl-ibħra.



Kliem ta' dawl:

In-Nisrani li ma jiproteġix il-ħolqien, li ma jgħinux biex jiġi 'l quddiem, huwa Nisrani li ma jimpurtahx mill-ħidma ta' Alla, ħidma li hi frott l-imħabba li Alla għandu għalina.

Papa Franġisku



X'nista' nagħmel:

Nagħmel l-almu tiegħi biex ngħin fil-ħarsien tal-ibħra tagħna, l-abitat li jipprovdi, kif ukoll il-kreaturi kollha li jgħixu fihom. Niprova niekol biss dak il-ħut li jinqabad b'mod sostennibbli, nieqaf nagħmel użu mill-plastik li jintuza darba u jintrema, u li ħafna drabi jispiċċa fil-baħar, u nieħu sehem attiv fit-tindif tax-xtajtiet.